

Комсомольск шунмгъа отряд

Мана комсомольск шунмгъа отряд бұрдәд 3 сар болджана. Отряд, азд-аляла, соктула, олн-әмтнә тәвшүниг эвдг, хулд-гүүлгә келгәнд ааль-мек гаргәдг, нань чигн буру йовдлмуд гаргәдг улсла аврлтан уга ноолда кедг ниич, шамдгъа организац болдж бсв.

Комсомольск организацсин, производствин нүүрт унн седкларн кәдлдг, зәрмг, гавшун, чиллән әрвдгә багъчуд эн отрядт орлцна. Отрядт орсн улс „Комсомольск шунмгъа отрядин“ положеньлә таньлдна, балгәсн дотрагъар дежурств гардган медлж авцхана.

Олн-әмтнә хурдг газрт азд-аля йовдлмуд гаргәдг, гөвдлдә татхар седлг улс „Комсомольск Шунмгъа отрядин“ чиринь медцхәв.

Отряд бұрдәдгәнә туск АКО-н штабин члед А. Шиндяев, В. Оконов, Б. Корнилов, Д. Шургучиев, П. Власенко ик кәдлмш кецхәв. Эдн кәдлмшәс сул цаган отрядин уүлдврт бгнә.

СУ № 2, СУ № 1, горторгин, КПП-н, автошколаин, республикин потребсоюзин комсомольцнр отрядин кәдлмшт шунмгъагъар орлцна. Олна бәәдл-джиргәл эвдәч 50 кү эдн бәрв.

Азд-аля йовдл гаргәдг улсин уүл организацствн, комсомолин комитетствн бггднә, хургуд деер тәвдж күүндгднә. АКО-н штабд актив орлцулад шүүлж хәләгднә.

Болв, азд-аляла ноолда ке хд, „Комсомольск шунмгъа отряд“ ганцхарн күчтә ноолда делгрүлдж чадшго, тер учрар, эн кәдлмшт цуг предприятисин гардачнр, профсоюзн организацн шунмгъагъар орлцх зөвтә.

Багъчудиг культури кевәр амрлгән олзлхиг муугъар бұрдәдлжәхиг мана АКО-н кәдлмш ил медүлнә. Асхид одлг газр уга болсн учрар, зәрмнь әрк уугәд, ноолда татад, азд-аля йовдл гаргәцхана.

Культурин Герин гардачнр энүнд бас гемтә. Амрлгәнә асхн гидж бұрдәхш. „Родина“ кинотеатрин багъ заалнь дару-дарунь эджго, әмтн уга болна, болв культури хадхин кәдләчнр энүг олзлдж, олн дунд кәдлмш кехш. Комсомолин балгәсна комитет сул гер, хора уга болсн учрар, бас багъчудла сергмджин, гегән-герлин кәдлмш күц сәәнәр кедж чаддяхш.

Кинотеатрин багъ заалиг, культури Герин заалиг, „Дружба“ кинотеатриг сурдж авна гидг ик дашката болна, эн тәрәр кесг бичг ВЛКСМ-н балгәсна комитетд ирнә. Энүг кесг гардачнр медцхәнә, болв учртан авцхахш, медсн бийнь хаджугъарнь гарцхана.

К. САРМУТКИН.
ВЛКСМ-н Элст балгәсна
комитетин инструктор.